

हिमाचल प्रदेश तेरहवीं विधान सभा

(तृतीय सत्र)

लिखित उत्तर हेतु प्रश्न

मंगलवार, 28 अगस्त, 2018/6 भाद्रपद, 1940 (शक्)

[मुख्य मन्त्री - सिंचाई एवं जन स्वास्थ्य मन्त्री - खाद्य, नागरिक आपूर्ति एवं उपभोक्ता मामले मन्त्री - शिक्षा मन्त्री - बहुउद्देश्यीय परियोजनाएं एवं ऊर्जा मन्त्री - शहरी विकास मन्त्री - कृषि मन्त्री - स्वास्थ्य एवं परिवार कल्याण मन्त्री - ग्रामीण विकास एवं पंचायती राज मन्त्री - उद्योग मन्त्री - वन मन्त्री तथा सामाजिक न्याय एवं अधिकारिता मन्त्री].

कुल प्रश्न - 7

धौलाधार सड़क निर्माण

146 श्री राम लाल ठाकुर (श्री नैना देवीजी) :

क्या मुख्य मन्त्री बतलाने की कृपा करेंगे कि:-

(क) लोक निर्माण विभाग मण्डल-॥ बिलासपुर के अन्तर्गत निर्माणाधीन धौलाधार सड़क का कार्य कब तक पूर्ण किया जाएगा;

(ख) इस सड़क के साथ लगती ग्राम पंचायत टाली को कब तक सड़क से जोड़ दिया जाएगा; ब्यौरा दें; और

(ग) लोअर मंडयाली हरिजन बस्ती के लिए अनुसूचित जाति उपयोजना के अन्तर्गत निर्मित की जाने वाली सड़क के कार्य की अद्यतन स्थिति क्या है; ब्यौरा दें?

पशु चिकित्सक/कर्मचारियों की रिक्तियां

147 श्री बलबीर सिंह वर्मा (चौपाल):

क्या ग्रामीण विकास एवं पंचायती राज मन्त्री बतलाने की कृपा करेंगे कि चौपाल विधान सभा निर्वाचन क्षेत्र में पशु अस्पतालों व औषधालयों में डॉक्टरों व अन्य कर्मचारियों के कुल

कितने पद स्वीकृत हैं तथा कितने रिक्त हैं; रिक्त पदों को भरने हेतु क्या पग उठाए जा रहे हैं; ब्यौरा दें?

लोक निर्माण मण्डल चौपाल

148 श्री बलबीर सिंह वर्मा(चौपाल) :

क्या मुख्य मन्त्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र के अन्तर्गत लोक निर्माण मण्डल चौपाल व उप-मण्डल सैंज में विभिन्न श्रेणियों के कितने पद स्वीकृत हैं; कितने रिक्त हैं; और रिक्त पदों को भरने हेतु सरकार क्या पग उठा रही है; ब्यौरा दें; और

(ख) लोक निर्माण मण्डल चौपाल के अन्तर्गत गत वर्ष में कितने कार्यों के लिए निविदाएं आमन्त्रित की गईं; ब्यौरा कार्य व धनराशि सहित दें?

चौपाल विद्युत मण्डल

149 श्री बलबीर सिंह वर्मा (चौपाल):

क्या बहुउद्देश्यीय परियोजनाएं एवं ऊर्जा मन्त्री बतलाने की कृपा करेंगे कि:-

(क) चौपाल विधान सभा निर्वाचन क्षेत्र में ट्रांसफार्मर व बिजली के खम्भे स्थापित करने के ठेके किन-किन ठेकेदारों को दिए गए; चिन्हित स्थान, ठेकेदार का नाम व पता तथा आवंटित धनराशि का ब्यौरा दें तथा इस वर्ष ट्रांसफार्मर कहां-कहां लगाए जाने अपेक्षित हैं;

(ख) समय पर काम पूर्ण न करने वाले ठेकेदारों के विरुद्ध क्या कार्रवाई अमल में लाई गई; और

(ग) विद्युत मण्डल चौपाल व उप-मण्डलों के अन्तर्गत कुल कितने पद स्वीकृत हैं, कितने रिक्त हैं और इनको भरने हेतु सरकार क्या पग उठा रही है?

बी0ए0डी0पी0 की बैठक

150 श्री जगत सिंह नेगी (किन्नौर):

क्या कृषि मन्त्री बतलाने की कृपा करेंगे कि योजनाओं के अनुमोदन हेतु वर्ष 2018-19 की बी0ए0डी0पी0 की प्रदेश स्तर की स्क्रिनिंग कमेटी की बैठक का आयोजन कब किया गया; बैठक की कार्यवाही की प्रति सभा पटल पर रखें?

बाढ़ नियन्त्रण की विस्तृत परियोजना रिपोर्ट

151 श्री जगत सिंह नेगी (किन्नौर):

क्या सिंचाई एवं जन स्वास्थ्य मन्त्री बतलाने की कृपा करेंगे कि सिंचाई एवं जन स्वास्थ्य मण्डल पूह के अन्तर्गत रूशकुलांग, कानम, स्किब्बा, खादरा एवं कल्या मण्डल के अन्तर्गत रक्छम, बटसेरी, बोनिंग सारिंग, थैमगारंग व सांगला की बाढ़ नियंत्रण योजनाओं की डी0पी0आर0 की अद्यतन स्थिति क्या है; ब्यौरा दें?

महाविद्यालय रिकांगपिओ

152 श्री जगत सिंह नेगी (किन्नौर):

क्या शिक्षा मन्त्री बतलाने की कृपा करेंगे कि यह सत्य है कि गत एक वर्ष से राजकीय महाविद्यालय रिकांगपिओ में सहायक प्राचार्य (गणित) का पद रिक्त है; यदि हां, तो इसको भरने हेतु सरकार क्या पग उठा रही है?

शिमला: 171004.

दिनांक: 10 अगस्त, 2018.

यशपाल शर्मा,

सचिव।